



PARLAMENT EWROPEW

2014 - 2019

Dokument ta' sessjoni

10.12.2014

B8-0352/2014

MOZZJONI GĦAL RIŻOLUZZJONI

imressqa wara d-dikjarazzjoni tal-Kummissjoni

skont l-Artikolu 123(2) tar-Regoli ta' Proċedura

dwar is-settur tal-azzar tal-UE: il-protezzjoni tal-haddiema u l-industriji
(2014/2976(RSP))

Dan Nica, Bernd Lange, Patrizia Toia, Edouard Martin, Theresa Griffin, Miroslav Poche, Martina Werner, Simona Bonafè, Jens Geier, Flavio Zanonato, Adam Gierek, José Blanco López, Caterina Chinnici, Jutta Steinruck, Evelyn Regner, Brando Benifei, Maria Arena, Alessandra Moretti, Elly Schlein, Jonás Fernández, Sorin Moisă
fisem il-Grupp S&D

RE\1043382MT.doc

PE545.601v01-00

MT

Magħquda fid-diversità

MT

B8-0352/2014

Mozzjoni għal rizzoluzzjoni tal-Parlament Ewropew dwar is-settur tal-azzar tal-UE: il-protezzjoni tal-haddiema u l-industriji (2014/2976(RSP))

Il-Parlament Ewropew,

- wara li kkunsidra t-Trattat li jistabbilixxi l-Komunità Ewropea tal-Faħam u l-Azzar, li minnu tnissel it-Trattat dwar l-Unjoni Ewropea;
- wara li kkunsidra l-komunikazzjoni tal-Kummissjoni tal-14 ta' Ottubru 2011 bit-titolu 'Il-politika industrijali: it-tiżiħ tal-kompetittività' (COM(2011)0642),
- wara li kkunsidra l-komunikazzjoni tal-Kummissjoni tal-10 ta' Ottubru 2012 bit-titolu 'Industrija Ewropea Aktar B'saħħitha għat-Tkabbir u l-Irkupru Ekonomiku – Aġġornament tal-Komunikazzjoni dwar il-Politika Industrijali' (COM(2012)0582),
- wara li kkunsidra l-komunikazzjoni tal-Kummissjoni tal-11 ta' Ġunju 2013 bit-titolu 'Pjan ta' Azzjoni għal industrija tal-azzar kompetittiva u sostenibbli fl-Ewropa' (COM(2013)0407),
- wara li kkunsidra r-rizzoluzzjoni tiegħu tal-4 ta' Frar 2014 dwar il-Pjan ta' Azzjoni għal industrija tal-azzar kompetittiva u sostenibbli fl-Ewropa¹,
- wara li kkunsidra r-rizzoluzzjonijiet preċedenti tiegħu dwar l-industrija tal-azzar, u dwar ir-ristrutturar, it-trasferiment u l-ġheluq ta' kumpaniji fl-UE,
- wara li kkunsidra r-rizzoluzzjoni tiegħu tal-25 ta' Novembru 2014 dwar impjiegi u aspetti soċjali tal-istrateġija Ewropa 2020²,
- wara li kkunsidra r-rizzoluzzjoni tiegħu tal-15 ta' Jannar 2013 b'rakkomandazzjonijiet lill-Kummissjoni dwar Informazzjoni lill-haddiema u konsultazzjoni tal-haddiema; antiċipazzjoni u ġestjoni tar-ristrutturazzjoni³,
- wara li kkunsidra l-mistoqsija lill-Kummissjoni dwar l-impjant tal-azzar Acciai Speciali Terni (AST) fl-Italja (O-000087/2014),
- wara li kkunsidra l-Artikolu 123(2) tar-Regoli ta' Proċedura tiegħu,

L-isfidi ġenerali

- A. billi s-settur tal-azzar Ewropew kellu rwol storikament sinifikanti fil-proċess ta' integrazzjoni Ewropea u jikkostitwixxi l-bażi għall-ħolqien tal-valur miżjud industrijali Ewropew;

¹ Testi adottati, P7_TA(2014)0069.

² Testi adottati, P8_TA(2014)0060.

³ Testi adottati, P7_TA(2013)0005.

- B. billi l-industrija tal-azzar hija essenzjali għat-tkabbir u l-prosperità fl-Ewropa u attwalment qed tgħaddi minn tnaqqis sostanzjali fid-domanda li qed jikkawża telf kontinwu ta' impjegi u kompetittività, u dan mhuwiex sinjal tajjeb għall-irkupru meħtieġ tal-ekonomija Ewropea;
- C. billi l-UE għandha tippromwovi politika favur l-iżvilupp tal-produzzjoni industrijali fl-Istati Membri kollha sabiex tissalvagwardja l-impjegi fl-UE u tikseb l-objettiv tagħha li sal-2020 tkun ziedet is-sehem attwali tal-PDG iġġenerat mill-industrija minn tal-inqas għal 20 %;
- D. billi wieħed mill-objettivi tal-UE huwa li tappoġġa l-industrija tal-azzar u telimina x-xkiel u t-theddid għall-kompetittività tal-industrija, u li l-industrija ssir reattiva għal kondizzjonijiet tas-suq Ewropew, kif ukoll dawk ta' swieq mhux Ewropej, li qed jinbidlu;
- E. billi f'dawn l-aħħar snin l-industrija tal-azzar ħabtet wiċċha ma' sfidi ebsin f'dak li għandu x'jaqsam mar-ristrutturar u l-fużjonijiet industrijali, flimkien mal-ispejjeż soċjali li jgħibu magħhom, iżda wkoll f'dak li għandu x'jaqsam ma' rekwiżiti godda biex jintlaħqu l-għanijiet tal-UE fil-qasam tal-klima, pereżempju permezz ta' kostruzzjonijiet ta' piż ridott u l-potenzjal kbir għar-riċiklaġġ u l-użu mill-ġdid tar-ruttam;
- F. billi l-industrija Ewropea tal-azzar qed tħabbat wiċċha ma' kriżi ta' investimenti li qed tipperikola l-futur tagħha stess, filwaqt li, fl-istess ħin, il-materjali tal-azzar huma mistennija jkollhom rwol kruċjali fil-provvediment ta' soluzzjonijiet industrijali sostenibbli għall-urbanizzazzjoni, il-mobilità u t-tibdil demografiku;
- G. billi zieda fid-domanda limitata se tfisser li l-Ewropa, minn esportatur nett se ssir importatur nett tal-azzar, speċjalment ta' prodotti ċatti u prodotti ta' valur miżjud għoli;

Il-kompetittività u l-kummerċ

- H. billi dan is-settur qed iħabbat wiċċu ma' kompetizzjoni qalila fis-suq dinji, l-aktar minn pajjiżi terzi li ħafna minnhom għandhom regolamenti u standards aktar baxxi fil-qasam soċjali u l-qasam ambjentali, u fir-rigward tal-aċċess għall-materja prima qed jgħaddi minn diffikultà dejjem akbar u jgarrab spejjeż dejjem ogħla;
- I. billi l-industrija tal-azzar se tkompli tnaqqas il-kapaċità u dan se tkompli tagħmlu minkejja l-fatt li, fejn jidhlu l-prodotti ċatti, il-prezzijiet Ewropej diġà huma (b'mod mhux sostenibbli) l-aktar baxxi fid-dinja, u dan minħabba l-pressjoni tal-importazzjoni;
- J. billi r-rilokazzjoni tal-emissjonijiet ta' karbonju ilha tikkostitwixxi realtà mindu bdiet it-tielet fażi tal-iskema tal-UE għan-negozjar ta' emissjonijiet (ETS) f'dan is-settur;
- K. billi l-ispejjeż tal-enerġija jirrappreżentaw 40% tat-total tal-ispejjeż operattivi, u billi l-prezzijiet tal-elettriku għall-konsumaturi aħħarin tal-industrija fl-UE qed jillimitaw il-kompetittività tal-kumpaniji Ewropej f'suq globalizzat;

L-aspetti soċjali

- L. billi r-rati tal-qgħad fl-UE huma marbuta mat-tiċkin tal-baži produttiva industrijali u l-baži produttiva tal-manifattura tagħha;
- M. billi l-industrija tal-azzar tal-UE hija impjegatur ewlieni, li tirrappreżenta 'l fuq minn 350 000 impjieg dirett u bosta miljuni aktar f'industriji relatati, incluża l-katina tal-provvista tar-riċiklaġġ;
- N. billi l-kriżi attwali kkawżat tbatija soċjali kbira għall-haddiema u r-reġjuni milquta;
- O. billi s-sitwazzjoni f'xi impjanti tal-azzar fl-Ewropa qed tqanqal tħassib serju, kemm fost il-haddiema kif ukoll fost l-awtoritajiet nazzjonali u lokali, fost affarijiet oħra minhabba r-riskju ta' tnaqqis fil-volum ta' produzzjoni li se jaffettwa l-pożizzjoni fis-suq tal-kumpaniji tal-UE, u minhabba ż-żieda fil-pressjoni tal-kompetizzjoni kkawżata minn nuqqas ta' investiment fit-teknoloġija u fl-organizzazzjoni tan-negozju;
- P. billi l-kumpaniji involuti fir-ristrutturar għandhom jaġixxu b'mod soċjalment responsabbli, fid-dawl tal-fatt li l-esperjenza wriet li r-ristrutturar soċjalment u ekonomikament sostenibbli qatt ma jista' jinkiseb mingħajr ma jkun hemm biżżejjed djalogu soċjali li jagħti attenzjoni speċjali lill-informazzjoni u l-konsulenza mal-haddiema, bħalma hu spjegat fir-Riżoluzzjoni tal-Parlament tal-15 ta' Jannar 2013 li ssemmiet qabel;
- Q. billi l-involviment komprensiv tas-shab soċjali fil-livelli kollha, u t-tiżiħ tad-djalogi soċjali fil-livell tal-UE huma kruċjali għas-salvagwardja kemm tal-interessi tal-kumpaniji tal-azzar kif ukoll tal-haddiema tagħhom;
- R. billi bosta impjanti, li jirrappreżentaw kapaċità ta' 20 miljun tunnellata, ilhom temporanjament inattivi għal aktar minn tliet snin; billi, fl-istess ħin, il-forzi tax-xogħol ta' hafna impjanti fl-Ewropa huma kkaratterizzati minn haddiema tas-sengħa li qegħdin jikbru fl-età u li kważi laħqu l-età tal-irtirar;

Ir-R&Ż / It-Teknoloġija

- S. billi l-industriji tat-teknoloġija għolja – pereżempju s-settur tal-azzar – intużaw bħala mudell ta' għarfien espert fil-qasam tat-teknoloġija li jrid jiġi protett, u billi jeħtieġ li ssir azzjoni immedjata biex jiġi evitat li dawn l-industriji jiġu delokalizzati barra mill-UE;
- T. billi r-R&Ż huma strateġiċi għal industrija li jeħtigilha ssib mod kif tnaqqas l-emissjonijiet tagħha, speċjalment (iżda mhux esklużivament) tad-diossidu tal-karbonju;

L-isfidi

1. Jishaq fuq il-fatt li l-irkupru ekonomiku tal-Ewropa jiddependi hafna minn industrija tal-manifattura b'saħħitha, li fiha l-industrija tal-azzar ikollha rwol importanti, u li l-manifattura tiddependi fuq it-tkabbir u d-domandi domestiċi;
2. Ihegġeg lill-Kummissjoni tħaffef it-thejjija ta' pjan direzzjonali fir-rigward tal-politika industrijali li tħabbar għall-ewwel nofs tal-2015 sabiex tingħata spinta lill-kompetittività tal-industrija Ewropea fil-kuntest tas-suq dinji, bil-għan li tiggarrantixxi kondizzjonijiet

indaqs ta' kompetizzjoni, filwaqt li tiżgura standards għoljin fl-oqsma soċjali u ambjentali fl-UE u taħdem għar-riċiprocià fil-pajjiżi terzi;

3. Iqis li l-objettivi ambizzjużi tar-riindustrializzazzjoni bħala parti minn rieżami ta' nofs il-perjodu tal-istrategija Ewropa 2020 huma ta' importanza kbira għall-ksib ta' politika industrijali tal-UE ġenwina, u sabiex il-kompetittività industrijali tal-UE tiġi introdotta mill-ġdid fil-livell globali;
4. Jistieden lill-Kummissjoni biex lill-Parlament u lill-Kunsill tippreżentalhom, mill-aktar fis possibbli, qafas armonizzat ta' miżuri komuni li għandhom jissostitwixxu s-sistema ta' inċentivi attwali, sabiex tiggarrantixxi kondizzjonijiet ekwivalenti ta' kompetizzjoni fis-suq intern;
5. Jistieden lill-Kummissjoni tistudja l-pożizzjoni strategika li l-industrija Ewropea tal-azzar għandha fid-dinja, fid-dawl tal-fatt li l-produzzjoni tal-azzar hija meqjusa strategika f'għadd kbir ta' pajjiżi, u tiżviluppa b'mod speċifiku pjan direzzjonali ċar għall-inizjattivi għal terminu medju u daww għal terminu twil li biħsiebha tippromovi sabiex tappoġġa l-industrija tal-azzar fl-Ewropa; jenfasizza li pjan direzzjonali bħal dan irid jinkludi involviment komprensiv u bikri tas-sħab soċjali fil-livelli kollha;
6. Jitlob lill-Kummissjoni biex fuq perjodu qasir tipprovdri rapport dwar l-isfidi ewlenin li qed thabbat wiċċha magħhom l-industrija tal-azzar fl-Ewropa, inklużi l-aspetti soċjali, ekonomiċi u ambjentali; ifakkar, b'rabta ma' dan, li wara li skada t-Trattat li waqqaf il-Komunità Ewropea tal-Faħam u l-Azzar, il-Kummissjoni għandha d-dritt li tindirizza l-impatt ekonomiku u soċjali tal-iżviluppi fl-industrija Ewropea tal-azzar; jistieden lill-Kummissjoni thaddan l-esperjenza pożittiva, b'mod partikolari f'dak li għandu x'jaqsam mar-riċerka u l-konsiderazzjonijiet strateġiċi tripartitiċi;
7. Jappella għat-twaqqif mill-ġdid u b'mod urġenti tal-Grupp ta' Livell Għoli dwar l-Azzar fil-kuntest tal-Kulleġġ tal-Kummissarji li għadu kemm ġie elett, u l-organizzazzjoni ta' laqgħa fi hdan dak il-qafas bil-għan li l-partijiet interessati rilevanti jiġu informati dwar il-progress li sar fl-implimentazzjoni tal-40 miżura stipulati fil-pjan ta' azzjoni tal-Kummissjoni dwar l-azzar;
8. Jiddispjaċih, madankollu, għall-fatt li l-Grupp ta' Livell Għoli dwar l-Azzar għandu kamp ta' intervent limitat, kemm fil-proċess ta' konsulenza kif ukoll f'dak li għandu x'jaqsam mar-riżultati konkreti; iqis li huwa essenzjali li l-awtoritajiet reġjonali u lokali, kif ukoll it-trade unions li jirrappreżentaw iż-żoni li fihom jinsabu l-impjanti tal-azzar, ikunu involuti mill-qrib fil-hidma tal-Grupp ta' Livell Għoli dwar l-Azzar, biex b'hekk tiġi faċilitata u mhegġa l-partecipazzjoni ta' daww ir-reġjuni Ewropej li fihom huma stabbiliti l-kumpaniji tal-azzar bil-għan li jiġu promossi l-kooperazzjoni, l-iskambji ta' informazzjoni u l-aħjar prattika bejn il-partijiet interessati ewlenin fl-Istati Membri; jirrikjedi aktar effiċjenza u riżultati konkreti min-naħa ta' dan il-grupp ta' livell għoli;
9. Jissottolinja l-ħtieġa li jsir studju dwar kif tista' tiġi indirizzata l-kriżi fil-qasam tal-investiment sabiex l-industrija Ewropea tinbidel f'industrija sostenibbli u li thalli qligħ, filwaqt li jitqies il-fatt li l-investimenti fl-industrija tal-azzar huma kkaratterizzati minn redditi fuq perjodu ta' żmien twil, u għaldaqstant għandhom jiġu indirizzati b'mod speċifiku mill-Pjan tas-Sur Juncker;

10. Jishaq fuq il-fatt li s-sostenn indirett għas-settur tal-azzar huwa kruċjali, inkluż l-iżvilupp strateġiku ta' setturi ewlenin li jagħmlu użu mill-azzar, u b'hekk jinholqu inċentivi għal proċessi ta' produzzjoni effiċjenti u ġusti, filwaqt li jissahħaħ is-suq intern u jiġi inċentivat l-iżvilupp tal-ħiliet;
11. Jistieden lill-Kummissjoni tivverifika jekk l-applikazzjoni tar-regoli tal-kompetizzjoni wasslitx għal soluzzjonijiet iġusti fis-suq Ewropew tal-azzar, b'effetti negattivi potenzjali fuq l-effiċjenza tiegħu, u, f'dak il-każ, ihegġeg lill-Kummissjoni tipprezenta miżuri korrettivi u tipprevjeni sitwazzjonijiet bħal dawn fil-futur; jishaq fuq il-fatt li d-deċiżjonijiet u r-rimedji tal-Kummissjoni fil-qasam tad-dritt tal-kompetizzjoni m'għandhomx jipperikolaw il-vijabilità ekonomika ta' siti individwali li jipproduċu l-azzar, speċjalment fil-kuntest taż-żieda fil-kompetizzjoni globali; iżid li l-Kummissjoni għandha taġixxi wkoll għall-ħarsien tal-infrastruttura industrijali ewlenija u l-kapaċità ta' produzzjoni minn impriži li jaħkmu u jbiegħu l-assi ta' impriži oħra;
12. Ihegġeg lill-Kummissjoni tiżgura li l-iskema attwali tal-ghajnuna mill-Istat lill-industriji li jużaw ħafna enerġija ma tiġġenerax tfixkil fis-suq intern, u b'hekk tiggarrantixxi kondizzjonijiet indaqs ta' kompetizzjoni għall-kumpaniji; huwa tal-fehma li l-industriji li jużaw ħafna enerġija jehtiegu qafas stabbli għall-investimenti tagħhom sabiex jiggarrantixxu livell għoli ta' impjieġ;
13. Jemmen li l-miżuri pożittivi proposti hawnhekk jippermettu lill-industrija tal-azzar issir aktar kompetittiva fuq livell internazzjonali, fatt li juri li l-prodotti tal-azzar tal-UE jissodisfaw standards soċjali, ambjentali u ekonomiċi oġġla minn dawk li jinsabu bnadi oħra, u jissottolinja l-kwalità tal-produtturi tal-azzar tal-UE, li fl-istess waqt ikun qed itejjeb il-perċezzjoni tal-konsumaturi;

Il-kummerċ u l-kompetittività

14. Ihegġeg lill-Kummissjoni tagħti aktar importanza lill-politika industrijali billi tadotta miżuri li jippermettu li tingħata ħajja ġdida lill-kompetittività tal-industrija Ewropea fis-suq dinji, u tiggarrantixxi kondizzjonijiet indaqs ta' kompetizzjoni effikaċi għall-atturi ekonomiċi kollha;
15. Jistieden lill-Kummissjoni tiżgura li l-ftehimiet futuri dwar il-kummerċ jinkludu dispożizzjonijiet li jtejbu b'mod sinifikanti l-opportunitajiet ta' esportazzjoni u l-aċċess għas-suq għall-azzar Ewropew u l-prodotti Ewropej ibbazati fuq l-azzar; jishaq fuq il-ħtieġa li jingħata bidu għal negozjati ma' shab kummerċjali li jirrappreżentaw volumi ta' importazzjonijiet partikolarment sinifikanti fl-UE, bil-għan li jiġu introdotti restrizzjonijiet kwantitattivi; jishaq fuq il-fatt li l-kummerċ ġust ta' prodotti tal-azzar jista' jopera biss abbażi tal-konformità mad-drittijiet bażiċi tal-impjieġ u l-istandards ambjentali, u jiġbed l-attenzjoni għall-fatt li l-importazzjonijiet bi prezzijiet ta' dumping iwasslu għal kompetizzjoni iġusta, b'mod partikolari għall-produtturi tal-azzar inossidabbli fl-Ewropa; jenfasizza l-ħtieġa urġenti li jiġu modernizzati l-istrumenti għad-difiża tan-negozju tal-UE, u jistieden lill-Kummissjoni thegġeg lill-Istati Membri jieħdu azzjoni konkreta sabiex jaċċelleraw dan il-proċess ta' modernizzazzjoni, biex b'hekk jiżguraw li jkun hemm kompetizzjoni ġusta u jippermettu lill-UE tiegħu miżuri rapidi u proporzjonati fil-ġlieda kontra l-prattiki ta' kummerċ iġust;

16. Jitlob lill-Kummissjoni teżamina l-fattibilità ta' aġġustament tal-karbonju fuq il-fruntieri (il-ħlas ta' kwoti tal-ETS għal azzar li ġej minn barra l-UE) bil-għan li jinholqu kondizzjonijiet indaqs ta' kompetizzjoni fir-rigward tal-emissjonijiet tad-diossidu tal-karbonju, biex b'hekk jiġi eliminat il-fenomeni tar-rilokazzjoni tal-emissjonijiet ta' karbonju;
17. Jenfasizza l-fatt li l-istandards għoljin Ewropej b'raba mal-klima u l-harsien ambjentali jistgħu isiru standards globali, u dan jiggarrantixxi kondizzjonijiet ġusti ta' kompetizzjoni;
18. Jistieden lill-Kummissjoni tieħu miżuri konkreti biex tnaqqas l-ispejjeż tal-enerġija u l-materja prima fuq perjodu ta' żmien medju u twil, speċjalment għal industriji li jużaw hafna enerġija u materja prima, u thegġegħ lill-Istati Membri jaqsmu bejniethom l-aħjar prattiki fil-qasam tat-tnaqqis fil-prezz tal-enerġija;
19. Jistieden lill-Kummissjoni biex darba f'sena torganizza laqgħa tematika ma' industriji oħra li jużaw hafna enerġija, iddedikata, pereżempju, għall-politiki ta' kompetizzjoni, kummerċ, enerġija u klima, minħabba l-fatt li xi tħassib tas-settur tal-azzar jolqot ukoll industriji oħra li jużaw hafna enerġija;
20. Jistieden lill-Kummissjoni twettaq monitoraġġ mill-qrib tal-iżviluppi futuri fis-siti ta' produzzjoni tal-azzar kollha sabiex tiżgura li l-kompetittività tas-settur Ewropew tal-azzar u l-impatt tiegħu fuq l-okkupazzjoni ma jiġux mhedda, u jhegġegħ lill-Kummissjoni tidentifika miżuri maħsuba għat-trawwim ta' siti u postijiet tax-xogħol sostenibbli;

L-aspetti soċjali

21. Jishaq fuq ir-relevanza ta' monitoraġġ għaqli min-naħa tal-Kummissjoni tal-iżviluppi li qed isiru sabiex tissalvagwardja l-wirt industrijali u l-forza tax-xogħol ikkonċernati; ifakkar fil-ħtieġa li jsir investiment fl-edukazzjoni u t-taħriġ tal-ħaddiema, li għandhom jiġu promossi mis-sħab soċjali u appoġġati mill-awtoritajiet pubbliċi;
22. Jenfasizza l-fatt li t-tnaqqis fid-domanda m'għandux iwassal għal kompetizzjoni ingusta għall-impjiegi bejn l-Istati Membri; jappella, għaldaqstant, li tinstab soluzzjoni pan-Ewropea li toħloq u tissalvagwardja l-impjiegi tajbin u l-attività industrijali fir-regġuni tal-Ewropa;
23. Jishaq fuq il-ħtieġa li jiġi antiċipat il-ftuħ ta' dawk l-impjanti temporanjament inattivi permezz ta' programm ta' taħriġ għal ħaddiema li fil-futur se jiġu impjegati f'dawn l-impjanti;
24. Huwa favur il-promozzjoni ta' programm ta' trasferiment tal-għarfien espert sabiex il-ħaddiema tas-sengħa li huma akbar fl-età jittrażmettu l-għarfien u l-ħiliet tagħhom lill-ħaddiema l-ġodda fl-impjanti Ewropej tal-azzar;
25. Jishaq fuq il-fatt li l-istandards tal-UE tar-responsabilitajiet soċjali u l-partecipazzjoni tal-ħaddiem fi ħdan il-kumpanija għandhom jiġu implimentati wkoll mill-kumpaniji Ewropej f'pajjiżi terzi;

26. Jishaq fuq il-fatt li l-involvement tal-ħaddiema f'miżuri ta' innovazzjoni u ristrutturar huwa l-aħjar mod biex jiġi ggarantit is-suċċess ekonomiku, u għaldaqstant jistieden lill-Kummissjoni tohloq pjattaforma li tinkludi s-sħab soċjali bil-għan li tingħata konsulenza, jiġi implimentat u jitwettaq monitoraġġ tal-pjan ta' azzjoni Ewropew dwar l-azzar;
27. Jistieden lill-Kummissjoni tissimplifika l-finanzjamenti rilevanti tal-UE, bħalma hu l-Fond Ewropew ta' Aġġustament għall-Globalizzazzjoni (FEG) u l-Fond Soċjali Ewropew (FSE), u l-istrumenti tal-politika sabiex ittaffi l-ispejjeż soċjali ta' aġġustament, u tiżgura li l-ħiliet rilevanti jinżammu u jiġu żviluppati għall-kompetittività futura tal-industrija;
28. Jipproponi li l-prodott tal-bejgħ min-naħa tal-kumpaniji tal-kwoti mingħajr hlas tagħhom għandu jiġi investit mill-ġdid fl-ekonomija b'livell baxx ta' emissjonijiet ta' karbonju (it-tagħmir, it-teknoloġiji, ir-R&Ż, il-formazzjoni tal-forza tax-xogħol);

Ir-R&Ż / It-Teknoloġija

29. Jishaq fuq il-ħtieġa li jsir investiment fir-riċerka u l-iżvilupp bħala aspetti kruċjali fit-tiġdid u fl-għoti ta' nifs ġdid lill-ekonomija b'mod ġenerali, u lill-industrija tal-azzar b'mod partikolari, li hija bbażata fuq ċikli ta' ħajja twal u potenzjal kbir ta' riċiklaġġ; isemmi, b'rabta ma' dan, it-teknoloġiji eżistenti u t-teknoloġiji l-ġodda bbażati fuq l-idroġenu li jintużaw għar-riduzzjoni ta' minerali tal-ħadid, li għandhom il-potenzjal li jnaqqsu jew jeliminaw ammonti kbar ta' emissjonijiet tad-diossidu tal-karbonju; jitlob l-istabbiliment u l-promozzjoni ta' marka kummerċjali għall-prodotti tal-azzar etiċi 'magħmula fl-Ewropa';
30. Jissottolinja, b'rabta ma' dan, l-importanza kruċjali tal-programmi Orizzont 2020 u Industrija bi Proċessi Sostenibbli permezz tal-Effiċjenza fl-Użu tar-Riżorsi u l-Energija (SPIRE), kif ukoll il-ħtieġa għall-finanzjament min-naħa tal-Bank Ewropew tal-Investment għall-aktar programmi riskjużi ta' innovazzjoni u riċerka;
31. Jistieden lill-Kummissjoni timplimenta politika ta' innovazzjoni ambizzjuża li twitti t-triq għall-iżvilupp ta' prodotti innovattivi, ta' kwalità għolja u effiċjenti fl-użu tal-enerġija, politika li tippermetti lill-UE tibqa' kompetittiva fid-dawl ta' kompetizzjoni globali dejjem aktar ħarxa; jenfasizza l-fatt li s-soluzzjoni għat-titjib tal-kompetittività tal-industrija Ewropea tal-azzar, fid-dawl tal-preżenza ta' fornituri minn pajjiżi terzi, hija l-innovazzjoni fil-prodotti l-ġodda - bħalma huma prodotti tal-azzar tal-massa, inklużi folji tal-azzar b'saħħithom ħafna u b'reżistenza għolja li jintużaw għall-produzzjoni tal-vetturi, kif ukoll azzar illigat ħafna bi proprjetajiet fiżiċi u kimiċi differenti, u proċessi ta' produzzjoni ġodda, speċjalment il-metallurġija bl-użu tal-idroġenu u l-metallurġija bl-użu tat-teknika tat-tidwib mill-ġdid tal-metall - u jemmaen li dan il-qasam għandu jingħata sostenn partikolari;
32. Jistieden, barra minn hekk, lill-Kummissjoni tiżgura li l-Iskema tal-UE għan-negożjar ta' emissjonijiet (ETS) thaddan il-progress teknoloġiku, bħat-tnaqqis tal-emissjonijiet tad-diossidu tal-karbonju permezz tal-użu ta' gassijiet arrikkiti b'ingredjenti portaturi tal-enerġija li jiġu ppumpjati fil-fran tal-blast permezz tal-injettaturi, u l-użu aktar effiċjenti

- ta' gassijiet sħan tal-egzost tal-fran tal-blast fit-teknoloġiji tal-enerġija u fil-proċessi metallurġiċi;
33. Jappoġġa l-finanzjament tal-piloti industrijali biex jitnaqqsu l-emissjonijiet tad-diossidu tal-karbonju bil-għan li tiġi sodisfatta l-ħtieġa urgenti ta' tranzizzjoni għal ekonomija sostenibbli u dekarbonizzata, ekonomija li l-aspetti ewlenin tagħha huma l-effiċjenza fl-użu tal-enerġija, is-sorsi ta' enerġija rinnovabbli u l-infrastruttura intelligenti, u bil-għan li t-teknoloġija ta' produzzjoni tal-azzar b'CO₂ baxx ħafna (Ultra-low CO₂ steelmaking, ULCOS), tinbidel f'għodda tal-politika industrijali effiċjenti mil-lat ambjentali u fl-użu tal-enerġija; jinnota li dan jinkludi l-promozzjoni ta' raggruppamenti ta' ġbir u ħzin tad-diossidu tal-karbonju (CCS), b'appoġġ għall-bini ta' infrastruttura ffokata fuq il-faċilitajiet industrijali, inkluża l-produzzjoni tal-azzar;
 34. Jistieden lill-Kummissjoni timplimenta l-inizjattiva SustSteel, bħalma gie propost fil-Pjan ta' Azzjoni dwar l-Azzar, inizjattiva li għandha l-appoġġ sħiħ tal-Parlament, il-Kumitat Ekonomiku u Soċjali u l-Kumitat tar-Reġjuni, u biex dan tagħmlu mill-aktar fis possibbli;
 35. Jagħti istruzzjonijiet lill-President tiegħu biex jgħaddi din ir-risoluzzjoni lill-Kummissjoni, lill-Kunsill, lill-gvernijiet u lill-parlamenti tal-Istati Membri.